

افغانستان آزاد – آزاد افغانستان

AA-AA

چو کشور نباشد تن من مباد
همه سر به سر تن به کشتن دهیم

بدین بوم و بر زنده یک تن مباد
از آن به که کشور به دشمن دهیم

www.afgazad.com

afgazad@gmail.com

Political

سیاسی

انجنیر سید عبدالقادر
۲۰۱۰-۱-۲۳

په افغانستان کښې دیرغلي ځواکونو دیربنت به دبشري او اقتصادي تلفاتو سره یو ځای یوازي ددوي دماتي وخت لږ څه ور اوږد کړي !

۱- دیرغلي ځواکونو دا احتمالي وتلو په اړوند دروسیی دولت او د داخلي لوي جنگ سالارانو او اقتصادي جنایتکارانو غیرگون :

۲- دلندن دنړیوال کنفرانس رهبري ته یو وړاندیز:

د اښکاره او عیني حقیقت دي چه هر اشغال او یرغل په هره بڼه او هدف چه یو ولس تر پښو لاندې او یرغل کوي بي ، معلومه او طبیعي خبره ده چه ژر یا لږ وخت وروسته دهغه ولس د پټ او ښکاره مقاومت سره مخامخ کیږي .
گرچه ۲۱مې امریکایي او ناتویي اشغالونه ، په تبلیغاتي او تاکتیکی لحاظونو ۱۹۵ می او ۲۰ می پیږیو داشغالونو سره په یوه ښکاره توپیر باندې مخ ته ځي . هغه داچه دامپریالستي نړي پریوه یرغلي بیرغ باندې د تروریزم پر ضد مبارزه او پر بل بیرغ باندې د دیکتاتورې له منځه وړل او دموکراسي تامینول لیکل سوي وي . او تر دغو شعارونو لاندې خپلو شومو هدفونو ته درسیږو له پاره یرغلونه کوي او په دې لاره کې دهیڅ نوع بشري او اقتصادي جنایتونو څخه مخ نه اړوي .
متاسفانه ددوي سره په دې لاره کې ددوي تر اقتصادي اغیزی لاندې نړیواله اداره (ملگری ملتونه) ځیني وخت ددوي سره څنګ پر څنګ او ځیني وخت بیا تر شاه په پسي وي . ځکه نو په داسي پیچلو سیاسي جنگي حالاتو کې چه دا یرغل سوي ولسونه دهر ډول بشري او اقتصادي جنایاتو سره مخامخ کیږي ، په نړي کښې بي هیڅوک آواز نه اړوي . ځکه نو دا یرغلونه او اشغالونه په ډیر وحشتناکه بڼه مخ ته ځي او ډیري ناخوالي وشاته پریږدي .
چه ښه مثالونه یې ۲۱ می پیري په دې لومړي لسيزه کې پر افغانستان او عراق پر بي گناه ولي غیور ولسونو باندې دامریکا او ناتو وحشتناکه یرغلونه او اشغالونه دي ، چه اوس هم ادامه لري .

باید ووايو چه پر افغانستان باندې دامریکا اوناتو ۸ کلن یرغل اوددوي بشري او اقتصادي جنایتونو نه یوازي دافغان غیور ولس د مقاومت لیکي ټینګي او پراخه کړي ، بلکه دیرغلي حاکمیتونو ولسونو هم ددوي په وړاندې سختي سیاسي ستونځي جوړي کړي ، او غواړي ددې لاري څخه خپل واکمنان ودې ته اړ کړي چه خپل بچیان دافغانستان ددې مجهول ، بي گټي ، وحشتناکه او بشري ضد جنگ څخه راوباسي .

ځکه نو دامريکا د ولس مشر اوباما څخه نه يوازي دافغان ولس بلکه دناتود هيوادونو ولسونو هيله او اميد هم دا وړي ، چه دافغانستان په هکله دنوي ستراتيژي په اساس کي به يي دافغانستان داوسني لانجي سياسي حل نغښتي او ځاي پر ځاي کړي وي . **ولي دولسونو د هيلو خلاف اوباما ، دافغانستان ته دنووديرش زرو امريکايي سمندري ځواکونوليرل په داسي وخت کي امضاً کړل ، چه دوي خپله په ۲۰۰۸ کال کي په افغانستان کښي دپوځونو دديرښتونو (تر دوه چنده هم ډير) پوره تجربه درلودله ، ولي دښه امنيت دراوستلو پرځاي يي نوي بي امني ، بشري او اقتصادي تلفات دځان سره راوړل . که څه هم و افغانستان ته ددې ځواکونو داستولو لري هم شروع سوي ، ولي دناتو دهيوادونو څخه هم دا راز غوښتنه سوي ده ، چه خپل نور نوي پوځونه افغانستان ته وليږي . ولي دامريکا له طرفه به ددې پرو سي پوره تاکيد دجنوري ۲۸ می نيټي په هغه نړيوال کنفرانس کښي وسي ، کوم چه دافغانستان په هکله په لندن کښي جوړيږي . ولي بايد ووايو چه دکنفرانس به هم دتوکيو ، پاریس اونورو هغو تير وکنفرانسونو يو تيليغاتي تسلسل وي ، کوم چه و افغان ولس ته يي بيله نوو زورونو ، ولی بشري او اقتصادي جنايتکارانو ته بيا دنوو خالي بکسونو دډکولو څخه بله کومه نتيجه نه ده راوړي . ولي که ددې کنفرانس فساد دافغانستان د لانجي د سياسي حل پر لاره داسي خلاصه سي ، چه دکنفرانس گډون کوونکي و سياسي حل ته سرونه تيب او نظامی زور زياتي ته نور دپاي ټکي کښيږدي ، نو په هغه صورت کي به نه يوازي افغان ولس بلکه د نړيوالو ولسونو به هم دخوښي او استقبال سبب وگرځي . ولي**

داسي معلوميري چه اوس هم يو شمير امريکايي او ناتويي واکمنان دمرکزي آسيا ه او دکسبين د بحيري د تيلو اوگازو ته دلاس رسی او هم دهند او چين داقتصادي محاصري په خوبونو کي غرق دي . او په دې لاره کي دخپل پخواني ايډيالوژيک رقيب ځاي ناستي يعني روسيه (اوسني نظامی او راتلونکي اقتصادي رقيب) څخه دکومک داسي غوښتنه کوي ، چه هغه په خپل کور کي محاصره ، پښي او لاسونه يي وروترې . ځکه نوداسي دسالم تعقل څخه ليري فکرونه يوازي ويليسو چه : **خواب است ، مهال است وجنون .**

ولي دا واکمنان بيا هم په افغانستان کي د خپلو پوځونو دديرښت او په اصطلاح دتروريزم پر ضد مبارزي ته تر نامعلوم وخته ادامه غواړي . ولي خوشبختانه دناتويي هيوادونو واکمنان په افغانستان کي ددې مجهول جنگ په وړاندي دخپلو ولسونو دداسي سختو فشارونو سره مخامخ دي ، چه کيدلايسي دولسونو دافشارونه دا کنفرانس تر ډيره حده تر خپلي اغيزي لاندي راولي .

ولي دبله طرفه به دانړيوال کنفرانس دنړيوال بي ساري لوي مالي بحران (چه تر درو هفتو په کم وخت کښي په اقتصادي لوي بحران باندي واوښتي) دمستقيمي اغيزي څخه به هم ليري پاته نه سي .

۱— بايد ووايو چه داوباما دنوي ستراتيژي هغه برخه چه بايد امريکايي پوځونه د ۲۰۱۱ کال دنيمايي څخه خپله دوتلو لري پيل کړي ، د يوشمير بهرنيو دولتونو اوداخلې زور واکوو دغبرگونو نو سره مخامخ سول . **دمثال په ډول د ناتو په ترون کي دروسيي استاځي اوهم يو بل روسي ډيپلوماټ دجنوري په ۱۳ مه نيټه داسي وويل : که ناتو خپلي قواوي دافغانستان څخه بيله کاميابي وباسي ، دابه دناتو په پاشل کيدو باندي تمامه سي . ولي دبله طرفه په هم دې ورځ دبلخ والي (لوي جنگ سالار) په يوه مصاحبه کښي داسي وويل : که امريکا خپلي قواوي دافغانستان څخه وباسي ، افغانستان به بيرته ډير ژر دتروريزم او مخدره موادو په مرکز باندي تبديل اوداري فساد به هم ډير سي ، او غوښتنه يي وکړه چه دا قواوي (اشغالي قواوي) بايد دلته پاته سي .**

غواړم چه ددغودومصاحبو په هکله لږ څه مکث وکړم . هغه داچه :

دادافغان ولس دملي گټو ضد پورتنې څرگندونې په واقعيت كښې ددوي هغه ريښتيني ارادې ښكاره كړي ، كوم چه دكلونو،كلونو راهيسي دوي دداسي يوه پېچلي سياسي وضع تړي وه ، څو دداسي پېچلي سياسي ، جنگي حالت په نتيجه كي دوي خپلوهغوناروا گټو ته ځانونه ورسوي ، كوم چه په هغه كي دافغان ولس بربادي دليري پكښي څرگنده ده . **بايد ووايو چه دروسي گټې په دې كي دي ، چه دامريكا پښي په هغه لومه كي نوري هم ټينگي بندي سي ، كوم چه ۸۰ يمه لسيزه كي دپخواني شوروي اتحاد پښي پكښي بندي سوي وي .** ځكه هرڅونه چه امريكا په دې لومه كي بنده پاته سي ، په هغه اندازه به ژرتر ژره روسيه خپل اقتصادي حالت جوړ اودابرقدرتي وبيرخ ته به دخپلو ملگرو سره يوځاي ځانونه ورسوي . ځكه نو روسيه به دناتويه ځانگړي توگه دامريكا سره خپل هغه تړون نور هم ټينگ او عملي كړي ، كوم چه د روسيې اود مركزي آسيا دځينو هيوادونو دلاري څخه په افغانستان كي ددوي قواوته لوجيستيكي او په راتلونكي كي بيا دنظامي توكو اكملات تامينوي . او داسي معلوميري چه په دې كي دروسي څوجهته گټي نغښتي دي :

لومړي - هغه اقتصادي گټې چه د ځينو خوراكي او هم استهلاكي موادو دپلورلو او ددې اكملاتو درسيدو په نتيجه كي يي دوي تر لاسه كوي .

دوهم - دناتوتړون ته يي دپخواني شوروي اتحاد دځينو هيوادونود وړ تگ منع كول .
درېم - په پوليند كښي دامريكايي راكتورونو د نصبولودپروسي وتعويق ته اچول .

داهم بايد ووايو چه امريكا پر افغانستان باندي دبرغل دلموري ورځي څخه خپل لاسونه پرافغاني بشري او اقتصادي جنايتكارانو اوخپلو تربيه سوو غربي ټيكنوكراتانو باندي ايښي وه ، كوم چه يو ځل هغو بشري او اقتصادي جنايتكارانو افغانستان دبربادي وكندي ته ورپوري وهلي اوملي شتمني يي چور او چپاول كړي وه . **ولي په دې امريكايي يرغل سره دوي بيا ځيني دغارونو اوځيني دنورو هيوادونو څخه راوتل ،اوداخل بيا دي جنايتكارانودغربي افغاني ټيكنوكراتانو سره يو ځاي ،دا ولس ددوهم ځل له پاره يرغل او په گډه سره ددې يرغل سوي ولس پر غير منقولو ملي شتمنيو باندي دناتو په زور اود كرزي په مستقيم كومك او دده ترريري لاندي لاسونه راوگرځول ، او ورځ په ورځ هر څه چه ددوي خوښ او په گټه يي وي ، دملت دنامه څخه يي ليري كوي ، او پر خپلو نومونو باندي يي په غير مشروع ډول قبالة كوي . چه دا دښكاره غلا لري يي اوس هم ادامه لري ،چه ددې لاري څخه دې اقتصادي جنايتكارانو په غير مشروع ډول ځانونه دلس هاوو او سل هاوو ميليونو ډالرو خاوندان اودملي تجارانو نومونه يي پر ځانونو باندي كښيښول . او دوي دا خپل اقتصادي جنايات او ښه ژوند په واقعيت كښي دبرغل تر سيوري لاندي ويني ، وطن او استقلال ددوي ته كوم ځانگړي اهميت نه لري . ولي ديداولور خبره ده چه دځينو نړيوالو جمعي رسنيو څخه داسي معلوميري ، چه يو شمير افغاني اقتصادي جنايتكاران چه په عربي نړي ، په ځانگړي توگه په ډوبي كښي پانگه اچونه كړي وه ، دافغان ولس دزورونو له كبله پاك خداي (ج) دا جنايتكاران هم په دې لوي نړيوال مالي او اقتصادي بحران كي سخت وتكول . ولي دوي دافغان ولس له بيري نه ځانونه پټه خوله نيولي ، او هيڅ يرغ او شكابت يي نه پورته كيري .**

۲ - **دلندن دنړيوال كنفرانس رهبري ته يو وړانديز :**

كشكي په ۱۹ مو او شلموپيريوكښي زموراجدادوپر افغانستان باندي دبرغلي لښكرو تر ماتو وروسته دهغو لښكرو د پاته سوو بوتونواوجنگي مهماتوڅخه يو موزيم جوړ كړي واي ، نن به ستاسو ټولو له پاره ددې ملت دغيرت او سرتيري عيني لمسي انځور واي ، اوتاسو به ددې ملت په هكله په ډير څه پوهيدلي او ډير څه به موځيني زده كړي واي . ولي متاسفانه چه داسي موزيم نن په دې وطن كي شتون نلري ، ولي بيا هم تاسو كولايسي چه ددې

غیورولس تاریخ یوازي نیژدی ددوپیرو څخه یا دابدالي ستر احمدشاه څخه شروع بیا ستاسو ددی ۸ کالو تر یرغل پوري په لږ دقت سره یې پاني راوړه وي ،تاسو ته به ددی ملت هغه سرشاره مینه چه دخپل وطن داستقلال سره یې لري ښکاره درته په گوته سي .

باید ووايو چه ددی ملت غیرتي مقاومت دشلمی پيري په سر او پای کښي ټولو نړیوالو ولید ، هغه داچه لویه برتانیه په برتانیه او اتحاد جماهیر شوروي یې په روسیه باندي تبدیل کړل .

ولي متاسفانه چه نن بیا تاسو ددی ملت سره دمقابلي په ازمون کښي قرار لري . ولي ددی مقابلي نښي نښاني داسي ښکاره کوي . چه تاسو ددی ازمون څخه یوه دکامیابي لاره لري او بس ، هغه داده چه دجنوري د۲۸ نیټي دلندن په نړیوال کنفرانس کښي ددی ازمون پای داسي اعلان کړي ، چه دپوځي بی ځایه جنگ پر ځای ، دسیاسي حل غوښتنه دافغانستان دگوداګي دولت ومسلحانه مقاومت ته ، بیله کوم قید او شرط اعلان کړي . ځکه وسله وال مقاومت په اوس مهال کي خپل ځان دارګ ودروازي ته نیژدي کړي ، چه ښه مثالونه یې دسینا پر هوټل ، دعدلیي پر وزارت او دجنوري پر ۱۸ مه فروشگاه بزرګ افغان اونورو ارګ ته نیژدي ساحوکي ددوي بریدونه وه . ځکه نو دابه وتاسو ته ډیر ښه فرصت وي ،چه تاسو به یې د ناکامی دلاري څخه راګرزولي ، اونه یوازي دافغان ولس بلکه دخپل ولس دهیلو سره به مو هم سم قدمونه اخستي وي ، چه په پایله کي به یې نه یوازي په افغانستان بلکه په منطقه کښي به هم دصلح بیرغ ورپیږي . لکه تاسو ته چه خپل یو پخواني ملګري او لیکوال (**ویلیم آر — پولک**) هم دافغانستان له پاره دنوي ستراتیژي دجوړولو پر وخت دخپل لیک په یوه برخه کښي داسي درته لیکلي وه : (ځيني بهرنيان له اشغال سوو سیمو څخه تر ناکامی وروسته وتلي دي ، خوځيني بیا په دي پلمه بیرته وزی ، چه گواکي نور خپل هدف ته ورسیدل ، او دپاتیدو اړتيايي نسته . زه باور لرم چه امریکا اوس هم په افغانستان کي خپل هدف ته درسیډو فرصت لري . اودلیکني په بله برخه کي بیاداسي مخ ته ځي : داخو خوراځ فکر دي چه بغاوت په یوه هیواد کي داشغال کونکو دلاس پوځي حکومت په راوستلو پای ته ورسیري . داهم په افغانستان کي دبرتانیویانو او پخواني شوروي اتحادتجربه ده ، او هم په ویتنام دامریکا او الجزایر کي دفرانسي .) اوس نو ددی هدف دپاره باید یو نړیوال کنفرانس راوبلل سي ، او ودی کنفرانس ته داسي دیوه ریښتيني سیاسي حل میکانیزم چه دخلگو درېښتيني ارادې منعکس کونکي وي وړاندي سي ، کوم چه دهغه په نتیجه کښي افغان ملي گټو ته وفاداره لنډ مهاله اداره جوړیږي ، ددی نړیوال کنفرانس په شکل کښي باید دافغانستان داوسني دولت او وسله وال مقاومت استازي ، یو شمیر پاک محلي شخصیتونه او هم یو شمیر په داخل اوبهر کښي پر وطن مین مستقل سیاسي کارپوهان اود ملي دموکراتیکو گوندونو استازي گډون پکښي ولري .

تمت بالخیر